

കഴിഞ്ഞ സർക്കാരിന്റെ കാലയളവിൽ ഭൂരഹിതരായ 5011 പേർക്ക് വനാവകാശ നിയമം, ഭൂമി വിലയ്ക്ക് വാങ്ങി നൽകുന്ന പദ്ധതി, നിക്ഷിപ്ത വനഭൂമി വിതരണം, റവന്യൂ ഭൂമി വിതരണം എന്നീ പദ്ധതികളിലായി 4146.53 ഏക്കർ ഭൂമി വിതരണം ചെയ്തു. കൂടാതെ പുനരധിവാസിപ്പിക്കപ്പെട്ടവർക്ക് വീട് ഉൾപ്പെടെയുള്ള അടിസ്ഥാന സൗകര്യങ്ങളും ആദിവാസി പുനരധിവാസ വികസന മിഷൻ മുഖേന നടപ്പിലാക്കി വരുന്നു.

(ബി) പ്രസ്തുത പ്രവർത്തനങ്ങൾ ഇപ്പോൾ ഏത് ഘട്ടത്തിലാണ്; ഓരോ പുനരധിവാസ മേഖലയുടെയും വികസനത്തിനായി നീക്കിവച്ച തുക എത്രയാണ്; അതിൽ എത്ര രൂപ വീതം ചെലവഴിച്ചു; വിശദമാക്കുമോ?

പ്രസ്തുത പ്രവർത്തനങ്ങൾ പുരോഗമിച്ചുവരുന്നു. ഓരോ പുനരധിവാസ മേഖലയുടെ വികസനത്തിനായി ഒരു നിശ്ചിത തുക നീക്കിവെക്കാറില്ല. പുനരധിവാസ മേഖലകളിൽ നടന്നുവരുന്ന വികസന പ്രവർത്തനങ്ങൾക്ക് ആവശ്യമായി വരുന്ന തുക അനുവദിക്കുന്നുണ്ട്. കഴിഞ്ഞ സർക്കാരിന്റെ കാലത്ത് പുനരധിവാസ പ്രവർത്തനങ്ങൾക്കായി ചെലവഴിച്ച തുകയുടെ വിവരങ്ങൾ അനുബന്ധമായി ചേർത്തിരിക്കുന്നു.*

(സി) പട്ടികജാതി-പട്ടികവർഗ്ഗ വിഭാഗങ്ങളെക്കുറിച്ച് ഏതൊക്കെ റിപ്പോർട്ടുകൾ സമർപ്പിക്കുന്നതിനാണ് കിർത്താഡ്സിന് സർക്കാർ തുക അനുവദിച്ചത്; ഇവയിൽ ഏതൊക്കെ റിപ്പോർട്ടുകളാണ് ഇതിനോടകം സമർപ്പിക്കപ്പെട്ടിട്ടുള്ളത്?

ആദിവാസി പുനരധിവാസ വികസന മിഷൻ പുനരധിവാസ മേഖലകളെക്കുറിച്ച് പഠനം നടത്തുന്നതിനായി കിർത്താഡ്സിന് 12,35,000 രൂപ 2018-19 സാമ്പത്തിക വർഷം അനുവദിച്ചു നൽകിയിട്ടുണ്ട്. കൊല്ലം, പത്തനംതിട്ട, ആലപ്പുഴ, എറണാകുളം, കോട്ടയം, ഇടുക്കി, വയനാട്, കണ്ണൂർ, കാസർഗോഡ്, കോഴിക്കോട് എന്നീ ജില്ലകളിലെ പുനരധിവാസ മേഖലകളെ കുറിച്ചുള്ള പഠന റിപ്പോർട്ടുകൾ സമർപ്പിച്ചിട്ടുണ്ട്. കൂടാതെ ഗോത്രഭാഷാ പഠനകേന്ദ്രം സംബന്ധിച്ച റിപ്പോർട്ടുകൾ സമർപ്പിക്കുന്നതിനായി 15 ലക്ഷം രൂപ അനുവദിച്ചിട്ടുണ്ട്.

റാന്നിയിലെ പട്ടികവർഗ്ഗ വിഭാഗങ്ങൾക്കുള്ള പദ്ധതികൾ

82 (388) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) റാന്നി നിയോജകമണ്ഡലത്തിലെ പട്ടികവർഗ്ഗ വിഭാഗങ്ങൾക്കായി 2016 ജൂൺ 30 മുതൽ 2021 ജൂൺ 30 വരെ വിവിധ പദ്ധതികൾക്കായി അനുവദിച്ചതും ചെലവഴിച്ചതുമായ തുകയുടെ വിശദാംശങ്ങൾ പദ്ധതി തിരിച്ച് പട്ടികയായി ലഭ്യമാക്കാമോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) പ്രസ്തുത കാലയളവിൽ പട്ടികവർഗ്ഗക്കാർക്കും ആദിവാസി ജനതയ്ക്കുമായി നടപ്പിലാക്കിയ നിർമ്മാണ പ്രവർത്തനങ്ങളുടെ വിശദാംശങ്ങൾ നിലവിലെ സ്ഥിതി സഹിതം ലഭ്യമാക്കാമോ;

(സി) ഈ കാലയളവിൽ റാന്നി നിയോജകമണ്ഡലത്തിലെ പട്ടികവർഗ്ഗ/ആദിവാസി വിഭാഗങ്ങളുടെ വിദ്യാഭ്യാസത്തിനും പുനരധിവാസത്തിനുമായി അനുവദിച്ചതും ചെലവഴിച്ചതുമായ തുകയുടെ വിശദാംശങ്ങൾ പട്ടികയായി ലഭ്യമാക്കാമോ?

(എ-സി) വിവരം ശേഖരിച്ച് നൽകുന്നതാണ്.

പട്ടികജാതി ക്ഷേമ ഫണ്ട് വിനിയോഗം

83 (389) ശ്രീ. എ. പി. അനിൽ കുമാർ:

ശ്രീ. കെ. ബാബു (തൃപ്പൂണിത്തുറ):

ശ്രീ. സി. ആർ. മഹേഷ്:

ശ്രീ. എം. വിൻസെന്റ്: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കേന്ദ്രസർക്കാർ നൽകുന്ന പട്ടികജാതി ക്ഷേമ ഫണ്ട് സംസ്ഥാനത്ത് വിനിയോഗിക്കുന്നതിന്റെ മാനദണ്ഡങ്ങൾ വ്യക്തമാക്കുമോ?

പട്ടികജാതി വിഭാഗക്കാരുടെ സാമ്പത്തിക ഉന്നമനം ലക്ഷ്യമിട്ടുകൊണ്ടുള്ളതും ജീവനോപാധിക്ക് ഉതകുന്നതും വരുമാനദായകവുമായ പദ്ധതികൾ ഉൾക്കൊള്ളിച്ച് പൂർണ്ണമായും കേന്ദ്ര ഫണ്ടുപയോഗിച്ച് എസ്.സി.എ. റൂ എസ്.സി.എസ്.പി. പദ്ധതി നടപ്പിലാക്കി വരുന്നു. ജില്ലാതല കമ്മിറ്റി അംഗീകാരം നൽകുന്ന പ്രൊപ്പോസലുകളാണ് ഇതിനായി പരിഗണിക്കുന്നത്. അതിക്രമ നിരോധന നിയമപ്രകാരമുള്ള ധനസഹായം, മിശ്രവിവാഹ ധനസഹായം എന്നീ പദ്ധതികൾ 50% കേന്ദ്ര വിഹിതത്തോടെ നടപ്പിലാക്കി വരുന്നു. കേന്ദ്രാവിഷ്കൃത പദ്ധതികൾ Single Nodal Agency വഴി നടപ്പാക്കുന്നതിനും കേന്ദ്ര സംസ്ഥാന വിഹിതങ്ങൾ Single Nodal Account വഴി വിനിയോഗിക്കുന്നതിനും കേന്ദ്ര സർക്കാർ നിർദ്ദേശം പുറപ്പെടുവിച്ചിട്ടുണ്ട്. 50 ശതമാനത്തിലധികം പട്ടികജാതി കുടുംബങ്ങൾ അധിവസിക്കുന്ന റവന്യൂ വില്ലേജുകളുടെ നിർമ്മാണ പ്രവർത്തനങ്ങൾക്കും സർവ്വേയ്ക്കുമായി പ്രധാനമന്ത്രി ആദർശ ഗ്രാമ യോജന എന്ന പേരിൽ പദ്ധതി നടപ്പിലാക്കി വരുന്നു. ആരോഗ്യ ഹാനിക്കിടയാകുന്ന ശുചീകരണ തൊഴിലുകളിൽ ഏർപ്പെടുന്നവരുടെ മക്കൾക്ക് ധനസഹായം നൽകുന്ന പദ്ധതി നടപ്പിലാക്കി വരുന്നു. ടി പദ്ധതി പ്രകാരം DBTS വഴി ഓൺലൈനായി ലഭിക്കുന്ന അപേക്ഷകൾ പരിശോധിച്ച് കുട്ടികളുടെ അക്കൗണ്ടിൽ തുക നേരിട്ട് അനുവദിക്കുകയാണ് ചെയ്യുന്നത്.